



Regolamenti għad-Dħul fl-Iskejjel tal-Knisja f'Malta 2024-2025 **Regolamenti tal-Każijiet Serji**

Dawn ir-Regolamenti huma parti mir-Regolamenti tad-Dħul fl-Iskejjel tal-Knisja f'Malta

1.0 KAŻIJET SERJI

Jiġu milqugħa numru ta' tfal li għandhom bżonn l-għajnuna ta' L.S.E., tfal li jistgħu jitqiesu bħala każijiet soċjali u każijiet ta' ažil.

1.1 Tfal li għandhom bżonn l-għajnuna ta' L.S.E. - Taħt dan il-kriterju ninkludu tfal li:

- huma *stated* li għandhom bżonn għajnuna ta' L.S.E. jew simili, u li għalihom l-iskejjel jistgħu jipprovdu programm ta' edukazzjoni individwaliżżat (IEP).
- bdew jew se jibdew il-proċess għand *l-statementing moderating panel* jew għand ic-C.D.A.U.
- għandhom jew se jkollhom xi ċertifikat mingħand psikologu edukattiv jew simili, li jista' iwassal għal għajnuna ta' L.S.E. jew simili.
- tfal li se japplikaw għall-ewwel sena kindergarten u li meta ġew *screened* għall-awtiżmu ġie ndikat li jista' ikollhom bżonn ta' L.S.E.

Mal-applikazzjoni għandhom jiġu sottomessi d-dokumenti rilevanti.

1.2 Tfal li diġà għandhom *statement* u talbu reviżjoni tiegħu jew għamli appell sad-data tal-applikazzjoni għandhom japplikaw bħala Każ Serju. Il-Kummissjoni tistudja dawn il-każijiet u tiddeċiedi dwarhom.

1.3 F'każijiet fejn l-applikant ikun diġà *stated* u għandu L.S.E. imma jkun għamel progress u fl-opinjoni tal-ġenituri, tal-iskola u tal-psikologu edukattiv ikun jista' ikompli l-edukazzjoni tiegħu mingħajr l-għajnuna tal-L.S.E. u sal-31 ta' Ottubru 2023 tkun saret talba lill-*Statementing Moderating Panel* sabiex jitneħħa s-sapport tal-L.S.E., l-applikant, inizzjalment, għandu japplika bħala *mainstream* u għandu jipprezenta t-talba li saret biex jitneħħa l-L.S.E. u dokumentazzjoni rilevanti oħra.

Il-Bord tad-Dħul jiddetermina jekk l-applikazzjoni titqiesx bħala *mainstream* jew bħala każ serju.

1.4 Tfal li l-*statement* tagħhom jaqra '*Learner's needs to be met by Class Teacher*' għandhom japplikaw mal-applikazzjonijiet fil-*mainstream*. Mal-applikazzjoni, il-ġenituri ta' dawn l-applikanti huma **obbligati li jipprezentaw l-*Statement of Needs* u l-aħħar rapport mill-psikologu edukattiv.**

1.5 Tfal li għandhom xi allerġiji u / jew jista' jkun hemm bżonn li tintuża l- Epi-Pen pero' m'għandhomx bżonn l-għajnuna tal-LSE għandhom japplikaw mal-applikazzjonijiet fil-*mainstream*. Mal-applikazzjoni, il-ġenituri ta' dawn l-applikanti huma **obbligati li jipprezentaw l-aħħar rapporti mediċi għar-rigward.**

1.6 Importanti li jekk jinbidlu ċ-ċirkustanzi wara li ssir l-applikazzjoni jew ir-reġistrazzjoni, jiġi notifikat l-Uffiċċju tad-Dħul. Dan japplika kemm jekk applikant jibda proċess is-CDAU, jew għand psikologu jew jiżviluppaw kundizzjonijiet mediċi bħal diabete, epilepsija eċċ, kif ukoll jekk jinbidel is-sapport jew jingħata s-sapport tal-LSE (ara paragrafu 1.8).

1.7 Dawk li ma japplikawx skont kif indikat hawn fuq u nkitbu fi Skola tal-Knisja, jitlew d-dritt tal-post fl-iskola tal-Knisja.

1.8 Tfal li ma jkunux applikaw bħala każ serju u jibdew jaraw psikologu edukattiv jew simili li jista' jwassal għall-għajnuna ta' L.S.E jew jiżvolgi l-bżonn tal-għajnuna ta' L.S.E., iridu jinfurmaw l-Uffiċċju tad-Dħul immedjatament u idealment qabel il-poloż. Dawn jitqiegħdu fil-kategorija u tittella' polza b'dan il-mod. L-applikanti jiġu preżentati b'żewġ gruppi ta' numri: wieħed miż-0 sad-9 u l-grupp l-ieħor miż-0 sa kemm hemm għexieren ta' applikanti. Dawn iż-żewġ gruppi jirrapprezentaw il-*units* u l-għaxriet. Jittella' numru minn kull grupp. Iż-żewġ numri li jittellgħu jiffurmaw in-numru tal-applikant. Probabbli li bħal dan in-numru jkun jeżisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' polza bejniethom. Dan il-proċess ma jhassarx għażliet li diġà saru (ara paragrafu 1.6).

1.9 **Każijiet soċjali. Jaqgħu taħt din il-kategorija, tfal li qegħdin b'Ordni ta' Ħarsien (*Care Order*). Tfal li qegħdin b'Ordni ta' Ħarsien (*Care Order*) u qed jgħixu fl-istess dar ma' tfal b'Ordni ta' Ħarsien (*Care***

Order) li jattendu skola tal-knisja jistgħu japplikaw biex jinkitbu fl-istess skola tal-knisja, jekk hemm post vakanti. (ara paragrafi 1.11 u 2.1.i).

Applikanti ta' Każijiet Soċjali jistgħu jkunu mainstream jew bis-sapport tal-L.S.E. Għalhekk jiġu kkunsidrati skont il-kundizzjoni tagħhom.

Ma jiġux ikkunsidrati bħala Każijiet Soċjali dawk li bħala kawża jagħtu xi waħda biss minn dawn ir-raġunijiet: tfal minn ommijiet mhux miżżewġa; fejn jidhlu separazzjonijiet; tfal adottati; tfal li qegħdin f'*foster families*. Dwar tfal adottati u tfal li qegħdin f'*foster families* ara wkoll Kriterju 1ċ.

- 1.10 Każijiet ta' Ażil.** Tfal li meta huma jew il-ġenituri tagħhom ġew Malta applikaw għall-ażil. Ir-regolamenti tad-dhul ta' tfal li meta huma jew il-ġenituri tagħhom ġew Malta applikaw għall-ażil, qed jiġu ppublikati f'dokument separat li jgħib t-titlu *Church Schools Admissions 2024-2025 Regulations for Asylum Seekers*. Ir-regolamenti ta' dawk li applikaw għall-ażil għandhom jitqiesu bħala parti minn dawn ir-Regolamenti. Dawn ir-Regolamenti ikunu ppublikati aktar il-quddiem u jkunu fuq www.knisja.mt

Tfal tal-ażil li għandhom bżonn l-għajnuna ta' L.S.E. kif hu deskritt f'Paragrafu 1.1, għandhom japplikaw skont dawn ir-Regolamenti tal-Każijiet Serji bħala "Applikanti Oħra" jew skont il-każ.

1.11 Il-każijiet serji huma:

- **tal-ewwel kriterju** jiġifieri każijiet serji tfal mid-djar tal-Knisja, tfal tal-impjegati fl-istess skola, aħwa, trasferiment, eżentati mill-attendenza, tfal minn Skola tal-Knisja bla Kontinwità, tfal tal-impjegati fi skola oħra u każijiet soċjali ta' tfal b'Ordni ta' Farsien (Care Order) fl-istess dar, ara paragrafi 1.9 u 2.1.i.
- **tat-tielet kriterju** jiġifieri każijiet serji "Applikanti Oħra".

2.0 KAŻIJET SERJI TAL-EWWEL KRITERJU

Applika bl-għola kriterju applikabli għall-każ tiegħek.

1a. Tfal mid-Djar tal-Knisja.

- 1b. Tfal ta' Impjegati ma' skola tal-Knisja jew mas-Segretarjat tal-Edukazzjoni Nisranija li jistgħu jattendu l-istess skola fejn jaħdem il-ġenitur.** jew fi skola tal-istess entità reliġjuża. Peress li s-Seminarju tal-Arcisqof u s-Sacred Heart College huma skejjel tal-istess entità reliġjuża, tfal tal-impjegati tas-Seminarju jistgħu jattendu s-Sacred Heart College u viċi versa, tfal tal-impjegati tas-Sacred Heart College jistgħu jattendu s-Seminarju tal-Arcisqof. Dan il-kriterju se jiġi riferut bħala "**tfal tal-impjegati fl-istess skola**".

L-impjegati tas-Segretarjat, li uliedhom jistgħu jattendu l-istess skola fejn jaħdmu, huma l-Kapijiet ta' Dipartimenti tas-Suġġetti li tlett ijiem fil-ġimgħa jgħallmu fi skola partikulari.

Il-ġenitur irid ikun ġie impjegat *full time* mal-iskola għall-anqas fl-ewwel parti tas-sena skolastika ta' qabel s-sena skolastika tad-dhul li jkun applika għaliha u jkun għadu mpjegat *full-time* ma' skola tal-knisja meta tibda s-sena skolastika li jmiss. Dan jinkludi min huwa mpjegat *Full-Time* imma temporanjament qaleb għal sigħat imnaqqsa u għad jerġa jkun impjegat *Full-Time*. Dan ma jinkludix min hu mpjegat *Full-Time* b'sigħat imnaqqsa għal tul ta' snin (*Full-Time Reduced Hours*).

It-tfal tal-impjegati ta' dawn l-iskejjel jistgħu jattendu l-istess skola fejn jaħdem il-ġenitur, jew fi skola tal-istess entità reliġjuża, jekk l-iskejjel ikollhom postijiet vakanti:

Subien: De La Salle, St. Aloysius Secondary School, St. Augustine, St. Benild, St. Elias, St. Michael, St. Paul's Missionary College, Savio College, Stella Maris College u s-Seminarju. L-ulied subien tal-impjegati tas-Sacred Heart College jistgħu jattendu s-Seminarju.

Bniet: Our Lady Immaculate, St. Dorothy Haż-Żebbuġ, St. Dorothy Sliema, St. Joseph Blata l-Bajda, St. Joseph Paola, St. Joseph Sliema, St. Monica Birkirkara, St. Monica Gżira, St. Monica Mosta, St. Jeanne Antide College Primary School Gudja, St. Jeanne Antide College Immaculate Conception Secondary School Tarxien, u s-Sacred Heart College. L-ulied bniet tal-impjegati tas-Seminarju jistgħu jattendu s-Sacred Heart College.

Subien u Bniet: St. Aloysius Primary School, St. Albert the Great Primary u Secondary School, St. Angela Lija, Msida, Rabat u Żabbar, St. Francis Birkirkara, Bormla, Imsida, San Ġwann, Sliema u St. Luċija, Theresa Nuzzo Hamrun u l-Marsa.

1ċ. Tfal li jkollhom huthom jattendu Skola tal-Knisja matul is-sena skolastika 2023-2024 jistgħu jattendu fl-istess skola ta' huthom jew fi skola tal-istess entità reliġjuża. L-iskejjel tal-entità reliġjuża jridu jkunu jew it-tnejn f'Malta jew it-tnejn f'Għawdex.

Is-Seminarju tal-Arcisqof u s-Sacred Heart College huma skejjel tal-istess entità reliġjuża, għalhekk bniet li għandhom huthom subien studenti s-Seminarju jistgħu jinkitbu s-Sacred Heart College u viċi versa, subien li huthom bniet huma studenti s-Sacred Heart College jistgħu jinkitbu s-Seminarju tal-Arcisqof.

Dan il-kriterju ma japplikax għall-aħwa ta' studenti li qegħdin fis-Sixth Form tal-Kulleġġ ta' San Alwiġi, Birkirkara.

Jekk skola tiegħu bniet biss ma tistax tapplika għal tifel skont il-Kriterju tal-Aħwa u viċeversa, iżda tista' tapplika skont il-Kriterju ta' "Applikanti Ohra" (Paragrafu 3).

Huma eliġibbli għal dan il-kriterju. :

- i. Aħwa, mill-istess ġenituri u li jgħixu fl-istess dar u familja.
 - ii. Aħwa li għalkemm għandom ġenituri komuni ma humiex jgħixu fl-istess dar u familja imma jqattgħu tal-anqas 20 siegħa flimkien fil-ġimgħa. Biex l-applikazzjoni tiġi kkunsidrata, għandu jiġi ppreżentat kull dokument rilevanti u dikjarazzjoni ġuramentata quddiem nutar li trid issir miż-żewġ ġenituri fejn jindikaw is-sigħat fil-ġimgħa li t-tfal jgħixu flimkien fl-istess dar.
 - iii. Aħwa li għandhom ġenitur komuni u li jqattgħu tal-anqas 20 siegħa flimkien fil-ġimgħa. Biex l-applikazzjoni tiġi kkunsidrata, għandu jiġi ppreżentat kull dokument rilevanti u dikjarazzjoni ġuramentata quddiem nutar li trid issir mill-persuni li għandhom il-kura u l-kustodja tat-tfal fejn jindikaw is-sigħat fil-ġimgħa li t-tfal jgħixu flimkien fl-istess dar.
 - iv. Tfal li qed jitrabbew mill-istess adulti u li jgħixu fl-istess dar u familja. Biex l-applikazzjoni tiġi kkunsidrata, għandu jiġi ppreżentat kull dokument rilevanti u dikjarazzjoni ġuramentata quddiem nutar li l-adulti qegħdin jieħdu ħsieb it-tfal flimkien u jindikaw il-kawża raġjonevoli għal din is-sitwazzjoni. F'dawn il-każijiet, il-Bord tad-Dħul jiddetermina jekk il-kawża raġjonevoli li giet ippreżentata hix ġustifikata jew le.
 - v. Tfal adottati, jew tfal li għalihom hemm ftehim ta' fostering, u li qed jgħixu f'familja li fiha tfal oħra u li xi hadd minn dawn it-tfal ikun jattendi skola tal-Knisja. Tfal adottati jew fostred jitqiesu bħala aħwa tat-tfal tal-familja li jkunu qed jgħixu fiha. Biex l-applikazzjoni tiġi kkunsidrata, għandu jiġi ppreżentat iċ-Ċertifikat mill-aġenzija kompetenti li jindika li t-tifel jew it-tifla huma adottati jew hemm ftehim ta' fostering.
- 1d. Tfal li qed jattendu skola tal-Knisja u jixtiequ jkunu trasferiti għal skola tal-Knisja oħra tal-istess entità reliġjuża.** Dan it-trasferiment japplika bejn l-iskejjel ta' St. Angela; ta' St. Francis Malta; ta' St. Dorothy; De La Salle u Stella Maris College Gżira u l-iskejjel ta' St. Joseph Blata l-Bajda u Sliema. Dan japplika wkoll bejn St. Joseph Blata l-Bajda, Sliema u Paola meta l-ġenitur ikun impjegat fl-iskola ta' St. Joseph Blata l-Bajda u Sliema u l-aħwa jkunu jattendu l-iskola ta' St. Joseph Blata l-Bajda u Sliema. Dan japplika ukoll bejn l-iskejjel ta' St. Monica Mosta u Birkirkara meta l-ġenitur ikun impjegat ma' St. Monica Birkirkara jew meta l-aħwa jkunu jattendu jew ser ikunu jattendu s-sena skolastika li jmiss St. Monica Birkirkara.
- 1e. Eżenzjoni f'każijiet serji ta' żmien barra minn Malta.** Dħul ta' tfal li talbu tingħatalhom eżenzjoni milli jattendu l-iskola minhabba li l-ġenituri se jkunu barra minn Malta għal xi raġuni serja. Dawn it-tfal jibdeu jattendu l-iskola magħżula fil-proċess tad-dħul tas-sena ta' qabel.
- 1f. Tfal minn Skola tal-Knisja bla Kontinwità,** mit-tieni sena kindergarten għall-ewwel sena primarja jew mis-sitt sena primarja għall-ewwel sena sekondarja.
- 1g Tfal ta' Impjegati ma' Skola tal-Knisja jew mas-Segretarjat tal-Edukazzjoni Nisranija li ma jistgħux jattendu l-istess skola fejn jaħdem il-ġenitur.** Dan il-kriterju se jiġi riferut bħala "tfal tal-impjegati fi skola oħra". Dawn jieħdu sehem fil-polza tal-Għażla.

Il-ġenitur irid ikun ġie impjegat *full time* mal-iskola għall-anqas fl-ewwel parti tas-sena skolastika ta' qabel s-sena skolastika tad-dħul li jkun applika għaliha u jkun għadu mpjegat *full-time* ma' skola tal-knisja meta tibda s-sena skolastika li jmiss. Dan jinkludi min huwa mpjegat *Full-Time* imma temporanjament qaleb għal sigħat imnaqqsa u għad jerġa jkun impjegat *Full-Time*. Dan ma jinkludix min hu mpjegat *Full-Time* b'sigħat imnaqqsa għal tul ta' snin (*Full-Time Reduced Hours*).

L-iskola primarja ta' St Aloysius College qed ikollha ħafna applikazzjonijiet tal-aħwa, subien u bniet u ta' tfal tal-impjegati tal-iskola tagħhom. Għalhekk mhux se jaċċetaw tfal ta' impjegati minn skejjel oħra u l-postijiet vakanti li jibqa qed jiġu offruti lil dawk li applikaw bħala applikanti oħra (Kriterju 3).

Tfal tal-impjegati fi skola oħra jistgħu japplikaw bil-Kriterju 1g u jieħdu sehem fil-proċess tad-dħul fl-iskejjel tal-Knisja kif indikat fil-Paragrafi 2.1, 2.2, 2.3 u 2.4.

1h Il-kriterju ta' min ma japplikax fiż-żmien stipulat u japplika mal-"Applikanti l-Oħra" jiġi applikat kif deskritt fir-Regolamenti Mainstream jekk iċ-ċirkustanzi jippermettu.

1i **Każijiet soċjali ta' tfal b'Ordni ta' Ħarsien (Care Order)** li jgħixu fl-istess dar u xi ħadd minnhom jattendi skola tal-knisja. Ara Każijiet Soċjali 1.9.

2.1 **Fl-ewwel sena kindergarten u fit-tieni sena kindergarten subien** l-aċċetazzjoni tat-tfal li għandhom bżonn is-sapport issir skont din il-ġerarkija tal-kriterji:

L-ewwel Tfal minn Djar tal-Knisja;
It-tieni Tfal tal-impjegati fl-istess skola;
It-tielet Aħwa li ħuthom se jkunu fl-istess skola;
Ir-raba' Aħwa li ħuthom se jkunu fi skola tal-istess entità reliġjuża;
Il-ħames Dawk li qed jitolbu *transfer*.
Is-sitta Tfal b'Ordni ta' Ħarsien (*Care Order*) li jgħixu fl-istess dar.

Meta ma jkunx hemm post għal kull min hu f'wieħed minn dawn il-kriterji, tittella' polza għal dak il-kriterju. Kull kriterju jerga' jinqasam fi gruppi differenti skont is-sapport meħtieġ kif indikat f'Paragrafu 8.3

2.2 **Fit-tieni sena kindergarten bniet** l-aċċetazzjoni tat-tfal li għandhom bżonn is-sapport issir skont din il-ġerarkija tal-kriterji:

L-ewwel Tfal li ngħatatilhom eżenzjoni mill-attendanza;
It-tieni Tfal minn Djar tal-Knisja;
It-tielet Tfal tal-impjegati fl-istess skola;
Ir-raba' Aħwa li ħuthom se jkunu fl-istess skola;
Il-ħames Aħwa li ħuthom se jkunu fi skola tal-istess entità reliġjuża;
Is-sitta Dawk li qed jitolbu *transfer*;
Is-seba' Tfal tal-impjegati fi skola oħra.
It-tmienja Tfal b'Ordni ta' Ħarsien (*Care Order*) li jgħixu fl-istess dar.

Meta ma jkunx hemm post għal kull min hu f'wieħed minn dawn il-kriterji, tittella' polza għal dak il-kriterju. Kull kriterju jerga' jinqasam fi gruppi differenti skont is-sapport meħtieġ kif indikat f'Paragrafu 8.3

2.3 **Fl-ewwel sena primarja** l-aċċetazzjoni tat-tfal li għandhom bżonn is-sapport issir skont din il-ġerarkija tal-kriterji:

L-ewwel Tfal li ngħatatilhom eżenzjoni mill-attendanza;
It-tieni Tfal minn Djar tal-Knisja;
It-tielet Tfal tal-impjegati fl-istess skola;
Ir-raba' Aħwa li ħuthom se jkunu fl-istess skola;
Il-ħames Aħwa li ħuthom se jkunu fi skola tal-istess entità reliġjuża;
Is-sitta Dawk li qed jitolbu *transfer*;
Is-seba' Tfal ta' skola tal-Knisja bla Kontinwità,
It-tmienja Tfal tal-impjegati fi skola oħra.
Id-disa' Tfal b'Ordni ta' Ħarsien (*Care Order*) li jgħixu fl-istess dar.

Meta ma jkunx hemm post għal kull min hu f'wieħed minn dawn il-kriterji, tittella' polza għal dak il-kriterju. Kull kriterju jerga' jinqasam fi gruppi differenti skont is-sapport meħtieġ kif indikat f'Paragrafu 8.3.

2.4 **Fl-ewwel sena sekondarja** l-aċċetazzjoni tat-tfal li għandhom bżonn is-sapport issir skont din il-ġerarkija tal-kriterji:

l-ewwel it-tfal ta' skola tal-Knisja bla Kontinwità mid-djar tal-Knisja;
It-tieni it-tfal ta' ġenituri li jaħdmu fl-istess iskola li fiha se jirreġistraw l'uliedhom;
It-tielet it-tfal ta' skola tal-Knisja bla Kontinwità li ħuthom ikunu fl-iskola li se jirreġistraw fiha;
Ir-raba' it-tfal ta' skola tal-Knisja bla Kontinwità li l-ġenitur tagħhom jaħdem fi skola tal-Knisja li uliedu ma jistgħux jirreġistraw fiha;
Il-ħames it-tfal ta' skola tal-Knisja bla Kontinwità;

Is-sitta I-aħwa,
Is-seba' t-tfal minn Djar tal-Knisja,
It-tmienja dawk li qed jitolbu *transfer*,
Id-disa' it-tfal tal-impjegati fi skola oħra tal-Knisja.
L-għaxar Tfal b'Ordni ta' Farsien (Care Order) li jgħixu fl-istess dar.

Wara li jitnaqsu l-postijiet tal-applikanti tal-ewwel, it-tieni u t-tielet grupp msemmi hawn fuq, isir kalkolu jekk hemmx aktar postijiet vakanti milli hemm applikanti għar-raba' u l-ħames grupp.

Jekk ikun hemm aktar postijiet l-ewwel jiġu offruti lil dawk li jkunu applikaw bil-kriterju tal-aħwa imbagħad lill-applikanti mid-Djar tal-Knisja qabel ma' ssir l-għażla ta' tfal ta' skola bla kontinwità tar-raba' u l-ħames grupp.

Jekk ikun hemm aktar aħwa milli jkun se jibqa postijiet vojta f'xi skola, tittella l-polza bejn l-applikanti aħwa ta' dik l-iskola sabiex tiddetermina min minnhom se jinkiteb fl-iskola li hemm huñ / oħtu. L-istess jiġri jekk ikun hemm aktar tfal mid-Djar tal-Knisja milli jkun se jibqa postijiet vojta, tittella l-polza bejn l-applikanti mid-Djar tal-Knisja sabiex tiddetermina min minnhom se jinkiteb fi skola tal-Knisja.

L-applikanti jiġu aċċettati sakemm hemm postijiet vakanti. Meta ma jkunx hemm post għal kull min hu f'wieħed minn dawn il-kriterji, tittella' polza għal dak il-kriterju. B'hekk il-postijiet jimtlew b'dawk li jiġu 'l quddiem fil-polza. Kull kriterju jerga' jinqasam fi gruppi differenti skont is-sapport meħtieġ kif indikat f'Paragrafu 8.3.

2.5 Il-każijiet soċjali jiġu meqjusa kif indikat fil-Paragrafi 2.1, 2.2, 2.3 u 2.4

3.0 KAŻIJET SERJI TAT-TIELET KRITERJU - "APPLIKANTI OĦRA"

3.1 Il-Kummissjoni talba' talbiet minn "Applikanti Oħra" JEKK wara li jieħdu posthom l-applikanti tal-ewwel kriterju ikun baqa' postijiet battala għal tfal ikkunsidrati bħala Każijiet Serji. Meta fis-snin li għaddew kien baqa' postijiet vakanti, dawn kienu ftit għaliex qed ikollna ħafna applikanti tal-ewwel kriterju.

3.2 Fost l-"Applikanti Oħra" jista' jkun hemm aħwa li qed japplikaw fl-istess żmien għad-dhul fl-istess sena (p.eż. tewmin) jew fi snin tad-dhul differenti. Meta huwa possibli, l-aħwa jistgħu jinkiteb fl-istess skola ta' ħuthom jew fi skola tal-istess entità reliġjuża. Dan isseħħ meta ssir l-għażla ta' skola ta' wieħed / waħda mill-aħwa. Jekk ma jkunx hemm post għall-applikanti aħwa kollha jintuża l-ordni tal-polza ta' min ikun qed jagħmel l-għażla ta' skola.

Fil-każ ta' tewmin, triplets eċċ. it-tifel / tifla li j / tiġi lura fil-polza j / tingħata l-istess numru ta' dak li j / tkun ġie / ġiet qabel.

Dan japplika wkoll għall-każijiet serji jekk ikun possibli. L-ewwel jieħdu posthom il-każijiet serji tal-ewwel kriterju. Jista' ikun li skola jkollha post vakanti għal *Shared* L.S.E. u l-applikant ikun *Full-Time* L.S.E. u għalhekk l-iskola ma tkunx tista' taċċetta lit-tifel/ tifla f'dak il-każ partikulari.

Sabiex dan isseħħ huwa neċessarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu ħuh u għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.

4.0 SENA TAT-TWELID TAL-APPLIKANT

Is-sena tat-twelid tal-applikant trid tkun kif indikat hawn taħt:

| | |
|-------------------------------|----------------------|
| Dhul fl-ewwel sena sekondarja | sena tat-twelid 2013 |
| fl-ewwel sena primarja | sena tat-twelid 2019 |
| fit-tieni sena kindergarten | sena tat-twelid 2020 |
| fl-ewwel sena kindergarten | sena tat-twelid 2021 |

4.1 Il-Bord jista' jilqa' talbiet għal eżenzjoni minn dan ir-regolament għal raġunijiet speċifiċi, inkluż dawk li jkunu rrepetew xi sena. Dawn it-talbiet għandhom isiru bil-miktub sa mhux aktar tard minn ħmistax-il jum minn meta ssir l-applikazzjoni.

Il-ġenituri għandhom jiktbu lill-Bord tad-Dhul fl-indirizz li jidher f'Paragrafu 17.5 u jipprezentaw id-dokumenti kollha rilevanti u mitluba mill-Bord. Il-Bord tad-Dhul jiddeċiedi jekk tingħatax eżenzjoni jew le.

5.0 It-total ta' postijiet offrut għal Każijiet Serji huwa ndikat fir-Regolamenti tad-Dhul ta' kull livell. Hawn isfel qed nindikaw kemm għandna postijiet offruti għal tfal li għandhom bżonn l-għajnuna ta' L.S.E, ta' Każijiet Soċjali u ta' Każijiet tal-Ażil.

5.1 In-numru ta' postijiet offruti mill-iskejjel għal tfal li japplikaw taht il-każijiet serji :

| Skejjel tal-Ewwel Sena Kindergarten | SUBIEN BI-għajnuna tal-L.S.E | BNIET BI-għajnuna tal-L.S.E | SUBIEN Każijiet Soċjali | BNIET Każijiet Soċjali | SUBIEN Każijiet tal-Ażil | BNIET Każijiet tal-Ażil |
|---|------------------------------|-----------------------------|-------------------------|------------------------|--------------------------|-------------------------|
| St. Albert Fgura | 1 | 0 | 0 | 1 | 1 | 0 |
| St. Angela Lija | 1 | 1 | 0 | 0 | 0 | 0 |
| St. Angela Msida | 1 | 2 | 0 | 0 | 0 | 0 |
| St. Angela Rabat | 2 | 1 | 0 | 0 | 0 | 0 |
| St. Angela Żabbar | 1 | 1 | 0 | 0 | 0 | 0 |
| St. Francis Birkirkara | 1 | 1 | 0 | 0 | 0 | 1 |
| St. Francis Msida | 1 | 0 | 0 | 0 | 0 | 0 |
| St. Francis San Ġwann | 0 | 1 | 0 | 0 | 0 | 0 |
| St. Francis St Luċija | 1 | 1 | 1 | 1 | 1 | 1 |
| Theresa Nuzzo Hamrun | 1 | 1 | 0 | 0 | 0 | 0 |
| Total ta' postijiet fl-Ewwel Sena Kindergarten | 10 | 9 | 1 | 2 | 2 | 2 |

| Skejjel tat-Tieni Sena Kindergarten | SUBIEN BI-għajnuna tal-L.S.E | BNIET BI-għajnuna tal-L.S.E | SUBIEN Każijiet Soċjali | BNIET Każijiet Soċjali | SUBIEN Każijiet tal-Ażil | BNIET Każijiet tal-Ażil |
|--|------------------------------|-----------------------------|-------------------------|------------------------|--------------------------|-------------------------|
| St. Albert Fgura | 0 | 0 | 0 | 0 | 1 | 0 |
| St. Aloysius College Balzan | 2 | 2 | 1 | 1 | 1 | 1 |
| St. Angela Msida | 0 | 1 | 0 | 0 | 0 | 0 |
| St. Angela Rabat | 1 | 1 | 0 | 0 | 0 | 0 |
| St. Angela Żabbar | 1 | 1 | 0 | 0 | 0 | 0 |
| St. Dorothy Sliema | | 1 | | 0 | | 0 |
| St. Dorothy Żebbuġ | | 1 | | 1 | | 0 |
| St. Francis Birkirkara | 0 | 0 | 0 | 0 | 1 | 0 |
| St. Francis San Ġwann | 1 | 1 | 0 | 0 | 0 | 0 |
| St. Francis St Luċija | 1 | 2 | 1 | 1 | 1 | 0 |
| St. Jeanne Antide Gudja | | 4 | | 2 | | 2 |
| St. Joseph Blata l-Bajda | | 3 | | 1 | | 1 |
| St. Joseph Paola | | 1 | | 0 | | 0 |
| St. Joseph Sliema | | 2 | | 0 | | 0 |
| St. Monica Gżira | | 6 | | 1 | | 1 |
| St. Monica Mosta | | 5 | | 1 | | 1 |
| Total ta' postijiet fit-Tieni Sena Kindergarten | 6 | 31 | 2 | 8 | 4 | 6 |

| Skejjel tal-Ewwel Sena Primarja | SUBIEN BI-għajnuna tal-L.S.E | BNIET BI-għajnuna tal-L.S.E | SUBIEN Każijiet Soċjali | BNIET Każijiet Soċjali | SUBIEN Każijiet tal-Ażil | BNIET Każijiet tal-Ażil |
|---|------------------------------|-----------------------------|-------------------------|------------------------|--------------------------|-------------------------|
| De La Salle | 4 | | 1 | | 1 | |
| St. Augustine | 8 | | 1 | | 1 | |
| St. Benild /Stella Maris College | 4 | | 1 | | 1 | |
| St. Paul's Missionary College | 4 | | 1 | | 2 | |
| Is-Seminarju | 6 | | 1 | | 1 | |
| Sacred Heart College | | 5 | | 1 | | 1 |
| Our Lady Immaculate | | 2 | | 1 | | 0 |
| St. Dorothy Sliema | | 0 | | 0 | | 1 |
| St. Dorothy Żebbug | | 1 | | 0 | | 0 |
| St. Jeanne Antide Gudja | | 0 | | 2 | | 2 |
| St. Monica Birkirkara | | 1 | | 1 | | 1 |
| St. Monica Gzira | | 1 | | 1 | | 1 |
| Total ta' postijiet fl-Ewwel Sena Primarja | 26 | 10 | 5 | 6 | 6 | 6 |

| Skejjel tal-Ewwel Sena Sekondarja | SUBIEN BI-għajnuna tal-L.S.E | BNIET BI-għajnuna tal-L.S.E | SUBIEN Każijiet Soċjali | BNIET Każijiet Soċjali | SUBIEN Każijiet tal-Ażil | BNIET Każijiet tal-Ażil |
|---|------------------------------|-----------------------------|-------------------------|------------------------|--------------------------|-------------------------|
| De La Salle | 2 | | 0 | | 1 | |
| St Albert | 0 | 0 | 0 | 0 | 1 | 1 |
| St Aloysius College | 1 | | 0 | | 2 | |
| St. Dominic Savio | 3 | | 1 | | 0 | |
| St. Elias | 5 | | 0 | | 1 | |
| St. Michael | 9 | | 1 | | 1 | |
| Stella Maris | 1 | | 0 | | 0 | |
| Sacred Heart | | 0 | | 1 | | 1 |
| Our Lady Immaculate | | 2 | | 1 | | 0 |
| Total ta' postijiet fl-Ewwel Sena Sekondarja | 21 | 2 | 2 | 2 | 6 | 2 |

- 5.2 Il-ġenituri tal-applikanti tal-Każijiet Serji jiġu nformati liema skejjel għandhom post vakanti, jekk u meta jkun imisshom skont il-kriterji tad-dhul u l-poloż rilevanti.
- 5.3 F'każ ta' neċessità n-numri ta' postijiet offruti għal Każijiet Serji jista' iwarja minn dak indikat hawn fuq. Iżda t-total ta' postijiet mainstream u total ta' postijiet għal każijiet serji ma jkunx anqas mit-total ta' postijiet ippublikati fir-Regolamenti Mainstream.
- 5.4 L-ammont ta' postijiet vakanti jonqos wara li jsiru l-applikazzjoni tal-ewwel kriterju. Qabel jintlaqgħu l-applikazzjonijiet tal-"Applikanti Oħra" toħroġ ċirkulari fejn jiġu ddikjarati n-numru ta' postijiet ġa mimlija.
- 5.5 Meta jitbattal post minn xi skola minn student li għandu / studenta li għandha s-sapport, l-iskola tista tiddeċiedi kif jimtela dan il-post. Dan il-post jista jiġi offrut anke bħala post mainstream.
- 5.6 Waqt il-proċess tar-registrazzjoni xi applikanti minn skola tal-Knisja jaġġżlu skola oħra u hekk jhallu post vakanti fl-ewwel skola tal-Knisja. Dawn il-postijiet vakanti jiġu offruti lil min ikun imissu skont ir-Regolamenti tad-Dhul. Per eżempju, tifel li jkun jattendi skola "x" tal-Knisja fit-tieni sena kindergarten jinkiteb fi skola oħra għall-ewwel sena primarja. Il-post vakanti fl-iskola "x" li kien se jokkupa fl-ewwel sena primarja jiġi offrut lil min imissu fil-proċess tad-Dhul tal-Ewwel Sena Primarja.

6.0 RELIGJON:

- 6.1** L-iskop tal-Iskejjel tal-Knisja huwa li jagħtu edukazzjoni ċivika u nisranija lit-tfal skont l-ideali tal-Knisja Kattolika kif imfissra fid-Dokumenti tal-Knisja dwar l-Edukazzjoni Nisranija.
L-iskejjel tal-Knisja joffru t-tagħlim tar-Reliġjon Kattolika li jinkludi tagħlim tal-etika kattolika. Dawn l-iskejjel mhux se joffru suġġetti alternattivi għal dan is-suġġett.
- 6.2** St. Paul's Missionary College u St Dominic Savio jaċċettaw biss applikanti li jipprezentaw ċertifikat tal-Magħmudija fil-Knisja Kattolika jew ċertifikat ta' aċċettazzjoni fil-Knisja Kattolika.
- 6.3** St. Augustine College, is-Seminarju, Our Lady Immaculate Hamrun, St. Dorothy Haż-Żebbuġ u Sliema, s-Sacred Heart College u St. Angela Kindergartens jaċċettaw applikanti li jipprezentaw ċertifikat tal-Magħmudija fil-Knisja Kattolika jew ta' Knisja Nisranija oħra.
- 6.4** L-iskejjel l-oħra jaċċettaw l-applikanti kattoliċi, nsara u oħrajn.

7.0 INFORMAZZJONI U DOKUMENTI MEHTIEĠA GĦALL-APPLIKAZZJONI

7.1 Waqt l-applikazzjoni onlajn ikun hemm bżonn li tagħti din l-informazzjoni:

Isem u Kunjom tat-tifel / tifla, Nru tal-Karta tal-Identità tat-tifel / tifla, Data ta' Twelid tat-tifel / tifla, Ġeneru tat-tifel / tifla, Indirizz, Lokalità, u Kodiċi Postali, Numru tat-telefown tad-dar, Isem u Kunjom l-omm, Nru tal-Karta tal-Identità tal-Omm, Mowbajl tal-omm, Isem u Kunjom il-missier, Numru tal-Karta tal-Identità tal-Missier, Mowbajl tal-missier, Imejli tal-omm jew tal-missier.

7.2 Waqt l-applikazzjoni onlajn ikun hemm bżonn li ttella' dawn id-dokumenti.

- Il-Kattoliċi u Nsara oħra itellgħu Ċertifikat tal-Magħmudija.
- Estratt taċ-Ċertifikat tat-Twelid (tal-Insinwa) tat-tifel / tifla.
- Barranin li ma għandhomx karta tal-identità Maltija huma miltlub li flok in-numru tal-karta tal-identità jiktbu in-numru tal-passaport u jtellgħu ritratt tal-passaport.
- Ritratt tat-tifel / tifla.
- Waqt l-applikazzjoni l-ġenituri jiġu mitluba juru l-kunsens tagħhom mad-Dikjarazzjoni dwar il-Protezzjoni u l-Privatezza tad-Data. Din id-Dikjarazzjoni tista' taraha u / jew tniżżilha minn www.knisja.mt. Il-ġenituri jiġu mitluba jindikaw jekk iridux li jiġu notifikati jekk l-Uffiċċju tad-Dħul ikollu bżonn jikkuntatja lill-iskola tat-tfal tagħhom.
- Dikjarazzjoni tal-Programm Edukattiv mill-Kap tal-Iskola li fiha jiġi ndikat jekk l-istudent / a ssegwix program ta' Edukazzjoni *mainstream*, għandux / għandix bżonn xi għajjuna (access arrangements), jew jekk għandux / għandix bżonn l-għajjuna ta' L.S.E. jew beda l-proċess għal-*statementing*.

Din id-Dikjarazzjoni tista' tniżżilha minn www.knisja.mt

Din id-Dikjarazzjoni mhix applikabli għal minn japplika fl-ewwel sena kindergarten.

F'ċertu ċirkustanzi d-Dikjarazzjoni tal-Programm Edukattiv tista' tintbagħat aktar tard. F'dan il-każ, l-applikant irid jindika jekk l-istudent/a ssegwix programm t'edukazzjoni *mainstream*, għandu / ha arrangament għal waqt l-eżamijiet jew mgħejjun/a minn LSE jew beda l-proċess għal-*statementing*. Jekk ikun hemm diskrepanza bejn id-dikjarazzjoni tal-ġenitur u l-kap tal-iskola, il-Bord tad-Dħul iqis valida l-indikazzjoni skont il-kap tal-iskola u hemm possibilita' li l-għażla li jkunu għamlu l-ġenituri ma tibqax tgħodd.

Sabiex l-applikazzjoni tkun valida, d-Dikjarazzjoni tal-Programm Edukattiv, iffirmata mil-kap tal-iskola, ma tistgħax tintbagħat aktar tard minn ġimgħa wara r-Registrazzjoni ta' Skola. Jekk dan ma jsirx ir-Registrazzjoni tkun invalida.

- L-applikazzjoni minn ġenitur wieħed, jew minn rappreżentant tal-ġenituri, tindika li hemm qbil bejn il-ġenituri li ssir din l-applikazzjoni.
- F'każ ta' ġenituri separati fejn il-Qorti ddeċidiet li l-kustodja u / jew l-edukazzjoni tal-ulied hija kongunta, hemm bżonn il-kunsens taż-żewġ ġenituri u kopja tal-aħħar dokument tal-Qorti, fejn jindika l-kustodja u r-responsabilità għall-edukazzjoni tat-tifel / tifla.

Jekk xi hadd mill-ġenituri ma jaqbilx ma' din l-applikazzjoni jew mhux infurmat bl-applikazzjoni, u ma tahx il-kunsens tiegħu / tagħha, din l-applikazzjoni tirriżulta invalida.

Dokumenti Oħra meħtieġa skont il-kriterju li wieħed qed japplika.

għ. Jekk qed tapplika skont il-Kriterju ta' Tfal minn Djar tal-Knisja (1a) jew l-Kriterju Każijiet Soċjali ta' tfal b'Ordni ta' Farsien (1i):

Dikjarazzjoni fuq formola apposta, mimlija u ffirmata mid-Direttur tad-Dar tal-Knisja / Dar Residenzjali li turi lit-tifel / tifla huwa / hija residenti fid-Dar tal-Knisja / Dar Residenzjali. Din id-Dikjarazzjoni għandha ssir dakinhar tal-applikazzjoni. Għandha tiġi ndikata wkoll l-iskola li għandu jinkiteb fiha t-tifel / tifla. Id-Dikjarazzjoni tista' tniżżilha minn www.knisja.mt

h. Jekk qed tapplika skont il-Kriterju tal-Aħwa:

- i. Ċertifikat tat-twelid tar-Registru Pubbliku (tal-Insinwa) tal-aħwa l-oħra;
- ii. Fotokopja tal-Karta tal-Identità taż-żewġ ġenituri;
- iii. F'każ ta' tfal adottati jew li qegħdin f' *foster families*, hemm bżonn ukoll ċertifikat mill-Aġenzija li jindika li t-tifel/ tifla huma adottati, jew hemm ftehim ta' *fostering*.
- iv. F'każ ta' applikazzjonijiet skont paragrafi 1ċ ii, iii u iv hemm bżonn ukoll id-dokumenti tal-kustodja **U** d-dikjarazzjoni ġuramentata quddiem nutar (ara paragrafu 1ċ)

ħ. Mal-applikazzjoni wieħed għandu jehmeż id-dokumenti msemmija skont il-każ:

- i. Ittra bi spjegazzjoni tar-raġunijiet serji
 - ii. Ċertifikati rilevanti nkluż riżultat tal-eżamijiet tal-Flames u tas-Sitt sena fejn hemm
 - iii. L-*Statement of Needs* maħruġ mill-*istatementing moderating panel* u l-IEP
 - iv. Meta l-każ għadu mhux konkluz mal-*istatementing moderating panel* tad-Dipartiment tal-Edukazzjoni, tiġi ppreżentata kopja tal-applikazzjoni għand l-*istatementing board* jew l-aħħar rapport dwar il-bżonnijiet tat-tifel/ tifla mingħand psikologu edukattiv
 - v. Min ikun għadu ma ġiex *stated* huwa **obligat** li jippreżenta l-*Statement of Needs* meta dan jingħata.
 - vi. L-applikazzjoni għat-talba għat-tneħħija tas-sapport tal-L.S.E li tkun ġiet ppreżentata lil *istatementing Moderating Panel* sal-31 ta' Ottubru 2023.
- i. Applikanti li għandhom xi allergiji u / jew jista jkun hemm bżonn li tintuża l-Epi-Pen għandhom jipprezentaw l-aħħar rapporti mediċi għar-rigward.
- j. Dokumenti li ma jiġux sottomessi waqt l-applikazzjoni għandhom jiġu sottomessi onlajn permezz ta' din il-fohqa: <https://knisja.mt/forms/csm-missing-documents/>
Sakemm mhux indikat mod ieħor, id-dokumentazzjoni kollha tal-applikazzjonijiet tal-Ewwel Kriterju għandhom jiġu sottomessi sal-31 ta' Jannar 2024 u d-dokumentazzjoni kollha tal-applikazzjonijiet tat-Tielet Kriterju għandhom jiġu sottomessi sal-31 ta' Marzu 2024. F'każ li dan ma jsirx, l-applikazzjoni tkun **invalida**.

8.0 L-APPLIKAZZJONIJIET

8.1 Applikazzjonijiet għal Każijiet Serji jsiru onlajn. Minn għandu bżonn l-għajnuna sabiex jagħmel l-applikazzjoni onlajn iċċempel kif indikat f'paragrafi 10.1, 10.2, 11.1 u 11.2.

- M'għandhomx isiru aktar minn applikazzjoni waħda għal kull kriterju f'isem l-istess applikant.
- Dawk li japplikaw bil-kriterju tal-impjegati, tal-aħwa, tat-transfer u ta' skola bla kontinwita' huma mitluba li jagħtu l-informazzjoni dwar dan il-kriterju. Din l-informazzjoni tiġi vverifikata mal-iskola u mas-Segretarjat, skont il-każ.

8.2 Kummissjoni mwaqqfa apposta, li tinkludi rappreżentant tal-persuni b'diżabilità rakkomandat mill-Kummissjoni Pastoral Persuni b'Diżabilità tal-Kurja tal-Arcisqof, tqis it-talbiet għal Każijiet Serji.

8.3 L-applikanti għad-dhul fl-ewwel u t-tieni sena kindergarten u l-ewwel sena primarja jiġu mqassma f'wieħed minn dawn il-gruppi:

- applikanti b'L.S.E. *full-time one-to-one*
- applikanti b'L.S.E. *shared* / sapport fil-klassi / *lezzjonijiet partikulari*
- applikanti li għandhom jew se jkollhom xi ċertifikat mingħand psikologu edukattiv jew simili, li jista' iwassal għal għajnuna ta' L.S.E. jew simili, jew li l-proċess tagħhom tal-*istatementing* ikun għadu għaddej, u
- każijiet soċjali.

L-applikanti għad-dhul fl-ewwel sena sekondarja jiġu mqassma f'wieħed minn dawn il-gruppi:

- applikanti b'L.S.E. *full-time one-to-one*
- applikanti b'L.S.E. *shared / support fil-klassi*
- applikanti b'L.S.E. *shared għal lezzjonijiet partikulari / sigħat partikulari*
- applikanti li għandhom jew se jkollhom xi ċertifikat mingħand psikologu edukattiv jew simili, li jista' iwassal għal għajjnuna ta' L.S.E. jew simili, jew li l-proċess tagħhom tal-*statementing* ikun għadu għaddej, u
- każijiet soċjali.

Il-gruppi bl-għajjnuna ta' L.S.E qegħdin f'gerarkija jiġifieri l-ewwel jiġu dawk li għandhom support Full-Time 1-1 u fl-aħħar dawk li għadhom qed jiġu *statemented* kif indikat hawn fuq.

8.4 Din il-Kummissjoni BISS tiddeċiedi jekk applikazzjoni għandhiex tintlaqa' biex tmur fil-Polza tal-Każijiet Serji jew le. Din il-Kummissjoni tistudja wkoll l-applikazzjonijiet ta' dawk li jkun għad ma kkonkludewx il-proċess ta' *statementing* u tiegħu deċiżjoni dwarhom.

9.0 **HLASIJET - Sabiex jiġu koperti spejjeż amministrattivi qed jintalbu dawn il-ħlasijiet:**

9.1 Ħlas tal-Applikazzjoni € 25.

Ħlas ta' Applikazzjoni tard € 30.

10.0 **APPLIKAZZJONIJIET KAŻIJET SERJI TAL-EWWEL KRITERJU**

10.1 Applikazzjonijiet skont il-Kriterji ta' Tfal minn Djar tal-Knisja, ta' Tfal tal-Impjegati fl-istess skola, tal-Aħwa, ta' *Transfers*, ta' Tfal li ngħatatihom eżenzjoni mill-*attendanza*, ta' Tfal minn Skola tal-Knisja bla Kontinwità, ta' Tfal tal-Impjegati fi skola oħra u Każijiet Soċjali għal tfal b'Ordni ta' Ħarsien (Kriterju 1a-1g u 1i), isiru:

- onlajn fuq <https://church.mt/applications>
- mit-Tlieta 21 ta' Novembru sal-Ħamis 30 ta' Novembru 2023
- Min għandu bżonn l-għajjnuna sabiex jagħmel l-applikazzjoni onlajn għandu jċempel fuq 7999 0224 f'dawn il-ħinijiet, mit-9:00 a.m. sas-2:00 p.m.

Il-formoli tal-applikazzjonijiet ma jitniżżlux minn fuq is-sit elettroniku
Mal-applikazzjoni huma meħtieġa d-dokumenti msemmija f'Paragrafu 7

10.2 **Applikazzjonijiet tard tal-Ewwel Kriterju:**

- onlajn fuq <https://church.mt/applications>
- mil-Ħamis 7 ta' Diċembru sal-Ħamis 14 ta' Diċembru 2023
- F'każ ta' diffikulta' fil-mili tal-applikazzjoni onlajn wieħed jista' jċempel fuq 7999 0224 mit-Tnejn sal-Ġimgħa, bejn it-9:00 a.m. u s-2:00 p.m.

10.3 Kull min japplika onlajn skont l-Ewwel Kriterju, u ma jirċevix *acknowledgement* tal-applikazzjoni sal-Ġimgħa 19 ta' Jannar 2024 għandu jikkuntattjana skont Paragrafu 17.5.

10.4 Dawk li t-talba tagħhom ma tiġix ikkunsidrata bħala każ serju jiġu nfermati permezz ta' imejl. Huma jiġu nkluzi mal-applikanti *mainstream* skont il-kriterji rilevanti. Min ma jixtieq li jiġi nkluz fil-*mainstream* għandu jinforma lil Kummissjoni sal-Ġimgħa 19 ta' Jannar 2024.

10.5 In-numru tal-applikazzjoni ta' min jinkiteb fi skola tal-Knisja u l-iskola li jkun inkiteb fiha jkunu ppubblikati fuq www.knisja.mt L-ebda isem ma jiġi jidher.

11.0 **APPLIKAZZJONIJIET KAŻIJET SERJI KRITERJU 1h u TAT-TIELET KRITERJU "APPLIKANTI OĦRA"**

11.1 Jekk jintlaqgħu aktar applikazzjonijiet, l-applikazzjoni ssir:

- onlajn fuq <https://church.mt/applications>
- mil-Ħamis 1 ta' Frar sal-Erbgħa 14 ta' Frar 2024
- Min għandu bżonn l-għajjnuna sabiex jagħmel l-applikazzjoni onlajn għandu jċempel fuq 7999 0224 f'dawn il-ħinijiet, mit-9:00 a.m. sas-2:00 p.m.

Il-formoli tal-applikazzjonijiet ma jitniżżlux minn fuq is-sit elettroniku
Mal-applikazzjoni huma meħtieġa d-dokumenti msemmija f'Paragrafu 7.

11.2 Applikazzjonijiet tard TAL- KRITERJU 1h u tat-Tielet Kriterju “APPLIKANTI OĦRA”:

- onlajn fuq <https://church.mt/applications>
- mit-Tlieta 20 ta' Frar sal-Ħamis 29 ta' Frar 2024
- F'każ ta' diffikulta' fil-mili tal-applikazzjoni onlajn wieħed jista' jċempel fuq 7999 0224 mit-Tnejn sal-Ġimgħa, bejn it-9:00 a.m. u s-2:00 p.m.

11.3 Kull min japplika onlajn skont il-Kriterju 1h u it-Tielet Kriterju “Applikanti Oħra”, u ma jirċevix *acknowledgement* tal-applikazzjoni sat-Tnejn 18 ta' Marzu 2024, għandu jikkuntattjana skont Paragrafu 17.5.

11.4 L-applikazzjonijiet isiru bħalma hemm imfisser f'Paragrafi 7, 8 u 9.

11.5 Dawk li t-talba tagħhom ma tiġix ikkunsidrata bħala każ serju jiġu nformati permezz ta' imejl. Huma jiġu nkluzi mal-applikanti *mainstream*. Min ma jixtieq li jiġi nkluz fil-*mainstream* għandu jinforma lil Kummissjoni sat-Tnejn 18 ta' Marzu 2024.

12.0 POLOZ KAŻIJET SERJI

12.1 POLOZ KAŻIJET SERJI - TAL-EWWEL KRITERJU

12.2 Dawn is-sessjonijiet ser ikunu trasmessi fuq www.knisja.mt u nutar ikun preżenti u jiċċertifika l-proċess kollu.

F'każ li tinqala' xi problema li minħabba fiha ma tkunx tista' issir it-trażmissjoni diretta, jittella' filmat mill-aktar fis possibli.

12.3 Kif indikat fil-Paragrafi 2.1, 2.2, 2.3, u 2.4, jittellgħu l-poloż meħtieġa.

L-applikanti jitqiegħdu wara xulxin skont kif jitolgħu bil-polza u l-proċess ikompli sakemm jitolgħu l-applikanti kollha.

12.4 It-tluġ tal-Polza tal-ewwel kriterju jiġi trasmess *live*, dirett fuq www.knisja.mt il-**Ġimgħa, 5 ta' April 2024** u tidda fid-9:30 a.m.

12.5 Ir-riżultat tal-Polza jiġi ppubblikat fuq www.knisja.mt Jiġu ppubblikati n-numru tal-applikazzjoni u n-numru li jkun tela' / telgħet fih it-tifel jew tifla. **Ma tingħata ebda informazzjoni fuq it-telefown.**

13.0 REĠISTRAZZJONI TAL-APPLIKANTI TAL-EWWEL KRITERJU

13.1 Il-ġenituri ta' tfal bis-sapport ta' L.S.E. jkunu jistgħu jagħzlu skola għal uliedhom skont in-numru ta' postijiet offruti mill-iskejjel.

13.2 Il-kitba fl-iskejjel tal-applikanti b'L.S.E. *full-time one-to-one*, applikanti b'L.S.E. *shared / support fil-klassi*, applikanti b' L.S.E. *shared għal lezzjonijiet partikulari / sigħat partikulari* u applikanti li jkunu għadhom għaddejnin mill-proċess tal-*istatementing* tkun skont ir-rank order stabbilit bil-polza għal kull grupp kif indikat f'paragrafu 8.3. L-ewwel jgħažlu dawk li ġew l-ewwel f'kull grupp. Wara dawk li ġew it-tieni f'kull grupp, eċċ.

Fil-każ tal-applikanti tal-ewwel u t-tieni sena kindergarten u tal-ewwel sena primarja jagħžel l-ewwel dak li ġie l-ewwel u għandu s-sapport ta' L.S.E. *Full time one to one*. Warajh jagħžel dak li ġie l-ewwel fost dawk li għandhom sapport *shared / support fil-klassi / support għal xi lezzjonijiet jew sigħat partikulari*. Wara dak li ġie l-ewwel fost dawk li għad iridu jiġu *stated*. Wara nkomplu b'dawk li ġew fit-tieni post f'kull grupp kif spjegat għal dawk li ġew fl-ewwel post.

Fil-każ tal-applikanti tal-ewwel sekondarja jagħžel l-ewwel dak li ġie l-ewwel u għandu s-sapport ta' L.S.E. *Full time one to one*. Warajh jagħžel dak li ġie l-ewwel fost dawk li għandhom *shared support*; wara dak li ġie l-ewwel fil-grupp ta' applikanti bis-sapport ta' L.S.E. għal xi lezzjonijiet jew sigħat partikulari u wara dak li ġie l-ewwel fost dawk li għad iridu jiġu *stated*. Wara nkomplu b'dawk li ġew fit-tieni post f'kull grupp kif spjegat għal dawk li ġew fl-ewwel post.

13.3 Il-ġenituri tal-applikanti msemmija f'Paragrafu 12.3 jiġu kkuntattjati u mgħarrfa liema skejjel għandhom post vakanti meta jkun imiss lilhom. Il-ġenituri jkunu jistgħu jagħzlu waħda minn dawk l-iskejjel. Jekk il-post offrut ma jiġix aċċettat, jissejjaħ l-applikant ta' warajh fl-istess grupp. P.eż. jekk post ġie offrut lil l-ewwel wieħed mil-grupp tal-1 to 1 u dan jirrifjuta l-post jiġi offrut lit-tieni wieħed mil-grupp tal-1 to 1. Min ma jagħzlix skola jibqa' fil-lista f'każ li jinħoloq post vakanti f'dak il-grupp. Meta jinħoloq post vakanti

jerġa' jinbeda l-proċess tal-għażla tal-iskejjel kif spjegat f'Paragrafu 13.2.

- 13.4** Meta skola toffri post bis-sapport li ma kienx ddikjarat fir-regolamenti, skont paragrafu 5.5, dan jiġi offrut lill-ewwel wieħed / waħda skont il-grupp li tkun iddeċiedet l-iskola. Jekk il-post offrut ma jiġix aċċetat, jiġi offrut lil min immissu fl-istess grupp.
- 14.0 POLZA KAŻIJET SERJI - TAL-KRITERJU 1h u TAT-TIELET KRITERJU "APPLIKANTI OĦRA"**
- 14.1** Għal kull sena tad-dhul, tittella' polza għal kull grupp ta' "Applikanti Oħra" msemmija f'Paragrafu 8.3, u meqjusa mill-Kummissjoni bħala każijiet serji. L-applikanti jitqiegħdu wara xulxin skont kif jitlegħu bil-polza u l-proċess ikompli sakemm jitlegħu l-applikanti kollha. Issir polza separata, waħda għas-subien u l-oħra għall-bniet.
- 14.2** It-tluġh tal-Polza għal Każijiet Serji ta' Kriterju 1h u t-tielet kriterju "Applikanti Oħra" jiġi trasmess *live*, fuq www.knisja.mt il-**Gimgħa, 5 ta' April 2024** u tibda fl-10:30 a.m.
- 14.3** Ir-riżultat tal-Polza jiġi ppubblikat fuq www.knisja.mt Jiġu ppubblikati n-numru tal-applikazzjoni u n-numru li jkun tela' / telgħet fih it-tifel jew tifla.
Ma tingħata ebda informazzjoni fuq it-telefown.
- 15.0 REĠISTRAZZJONI TA' "APPLIKANTI OĦRA"**
- 15.1** Il-ġenituri ta' tfal bis-sapport ta' L.S.E. jkunu jistgħu jagħzlu skola għal uliedhom skont in-numru ta' postijiet offruti mill-iskejjel.
- 15.2** Il-proċess ikompli kif spjegat f'paragrafi 13.2, 13.3 u 13.4.
- 16.0 Każijiet Soċjali:** Dawn l-applikanti jkunu jistgħu jagħzlu skola skont ir-riżultat tal-Polza minn fost l-iskejjel li qed joffru postijiet għall-każijiet soċjali.
- 17.0 TAGHRIF IEHOR**
- 17.1** Tfal irreġistrati fi skola tal-Knisja huma obbligati li jattendu regolarment l-iskola rreġistrati fiha mill-bidu tas-sena skolastika li għaliha jkunu applikaw.
- 17.2** Tista' tingħata eżenzjoni f'każ ta' ġenituri li se jkunu barra minn Malta għal xi raġuni serja, bħal xogħol, mard jew studju għal perijodu ta' sena skolastika minn meta t-tfal suppost jibdeu jattendu l-iskola. Sabiex iseħħ dan, il-ġenituri għandhom jiktbu lill-Bord tad-Dhul sabiex jinfurmawh b'din il-ħtieġa tagħhom, iż-żmien tal-permanenza, u jibagħtu dokumentazzjoni relevanti li tipprova li huma se jkunu barra minn Malta għal xi raġuni serja.
- Tista' tintalab eżenzjoni għat-tieni sena skolastika billi l-ġenituri jerġgħu jiktbu lill-Bord u jagħtu d-dettalji meħtieġa. Il-Bord jiddeċiedi kull każ skont il-merti tiegħu. Il-Bord jinforma lill-ġenituri bid-deċiżjoni tiegħu. Id-deċiżjoni tal-Bord hija finali. Il-post ma jibqax riservat jekk it-tfal eżentati ma jibdewx jattendu l-iskola saż-żmien stipulat.
- 17.3** L-iskejjel tas-Sekondarja kollha jitolbu li tingħatalhom kopja tar-riżultati tal-Flames u tas-Sitt Sena Primarja.
- Għandha tingħata kopja tar-riżultat lill-iskola li wieħed jinkiteb fiha u jingħata permess lill-Awtoritajiet Edukattivi jgħaddu din l-informazzjoni lill-iskola. Jekk ma jagħmilx dan jitneħħa minn fuq ir-registru tal-iskola.
- 17.4 Kull informazzjoni li int tagħti lill-Bord tad-Dhul dwarek u dwar it-tifel / tifla tiegħek u li skont l-Att tal-2018 dwar il-Protezzjoni u l-Privatezza tad-Data hija "data personali u sensitiva", tiġi pproċessata biss skont l-Att imsemmi – ara Paragrafu 7e.**
- 17.5** Tista' tikkomunika mal-Bord u mal-Uffiċċju tad-Dhul f'dan l-indirizz: Segretarju, Dhul fl-Iskejjel tal-Knisja, Segretarjat għall-Edukazzjoni Nisranija, Binja Josmar 30, Triq Idmejda, Ħal Balzan BZN 1521, jew cynthia.cassar@maltadiocese.org
- 17.6** Kull min ma jirċevix xi tweġiba mwegħda f'dawn ir-Regolamenti, għandu jikkuntattja l-Bord mill-aktar fis possibli u sa mhux aktar tard minn gimgħa wara d-data rilevanti.
- 17.7** Proċeduri dwar il-ksur ta' dawn ir-Regolamenti qed jiġu ppubblikati fuq www.knisja.mt. Ksur ta' dawn ir-Regolamenti jista' jwassal għall-esklużjoni mill-iskola tat-tfal u dawk involuti. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija.

L-allegazzjonijiet għandhom ikunu ndirizzati lid–Delegat tal-Konferenza Episkopali għall-Edukazzjoni Nisranija, Segretarjat għall-Edukazzjoni Nisranija, 16, Il-Mall, Floriana FRN 1472 numru tat-telefown 2779 0060, imejl: charles.mallia@maltadiocese.org

- 17.8** Għad-dħul fl-ewwel sena kindergarten, fit-tieni sena kindergarten, fl-ewwel sena primarja u fl-ewwel sena sekondarja joħorġu Regolamenti għal kull sena skolastika u huwa neċessarju li ssir applikazzjoni kull sena.
- 17.9** Dawn ir-Regolamenti japplikaw hekk kif huma miktubin għal din is-sena. Jista' jkun li fil-futur jinbidlu. Jista' jkun li fil-futur tinbidel ukoll is-sitwazzjoni tal-iskejjel. Għalhekk mhux garantit li l-opportunitajiet preżenti jkunu jeżistu wkoll fil-futur. Jistgħu jibqgħu l-istess, jonqsu jew jizdiedu.
- 17.10** Wara l-istadju tal-applikazzjoni, kull bidla kambjament fiċ-ċirkustanzi tal-applikant għandha tiġi mgharfa lil Uffiċċju tad-Dħul fl-iSkejjel tal-Knisja. Fin-nuqqas ta' dan, l-applikazzjoni tista' tiġi nvalida.
- 18.0** Kull deċiżjoni tal-Bord tad-Dħul fl-Iskejjel tal-Knisja u tal-Kummissjoni Każijiet Serji hija finali.